

## பஐனை

சரணம் சரணம் தேவனே சரணம்	□ 4
உயிர்தந்து உடல் தந்து	□ 2
உணர்கின்ற நிலை தந்த	
உத்தம தேவனே சரணம் சரணம்	□ 2
போரோடு வாழ்ந்தாலும்	□ 2
வேரோடு சாயாது	
உயிர்தந்த இயேசுவே சரணம் சரணம்	□ 2
எடுக்கின்ற பணிகளில்	□ 2
இறையருள் இறங்கிட	
ஆசிகள் தருவாய் சரணம் சரணம்	□ 2
ஊர் உயர்ந்திட எம் ஊரில்	□ 2
இறங்கி நீர் வந்து	
இளையோர்க்கு வலிமையைத் தருவாய் சரணம்	□ 2

அருள்தாஸ்  
12.06.2017

## அருட்தந்தை தேவராஜன் அடிகளாரின் வாழ்த்துக்கள்

ஊறணியில் பரிசுத்தவார புதனிரவு எனது மீள்குடியேற்றம் ஆரம்பமானது. விடிந்தால் பெரிய வியாழன். கிறிஸ்தவர்களாகிய எங்களுக்கு முக்கியமான புனிதநாள். முற்றிலும் எதிர்பாராத பேரதிர்ச்சி என்னைக் காத்திருந்தது.

விடியற்காலை. ஒலிபெருக்கியில் ஓதத் தொடங்கியது... 'புத்தம் சரணம் கச்சாமி' என்ற சரணம். துடித்தெழுந்து கட்டிலில் உட்கார்ந்தேன். எங்கே இருக்கிறேன் நான்? நாய்களும் போட்டிக்கு ஊளையிடத் தொடங்கின. நேரம் 5 மணியிருக்கும். இந்தச் சத்தங்களிடையே கோவில் திருந்தாதியும் கேட்டது. சந்தேகமில்லாமல் இது ஊறணியேதான். சுயநினைவுக்கு வந்தேன். பௌத்த சிங்கள இராணுவச் சூழலில் நம்மக்களோடு மீள்குடியேற்றம்.

இப்படிப்பட்ட வேதனைதரும் பல்வேறு அனுபவங்களை நாளும் பொழுதும் அனுபவித்துக்கொண்டே வாழ்கின்றோம். சொல்லொணா இடர்கள் மத்தியில் குடியேறத் துணியும் நம்மவர்கள் பாராட்டப்படவேண்டியவர்கள். நிழல் தந்த வேப்பமரங்களை விட விரிந்து செழிக்கும் அரச மரங்களே இங்கு அதிகம்.

என் உள்ளத்தில் எழுந்த, எழுகின்ற உணர்வலைகளை வடிக்க வார்த்தைகள் இல்லை. கவிதையில் வடித்திருந்தால் பலரின் கண்கள் பனித்திருக்கும். எனக் கெங்கே அந்த ஆற்றல்?

இப்படிப்பட்ட வேளைகளிலெல்லாம் நம்மூர் கவிஞன் - ஊறணியூர் அருள்தாஸ் நினைவில் வருவான்.

அவருக்கு இன்று அகவை 60 என்றறிந்து பெருமகிழ்ச்சியடைகின்றேன் உங்களோடிணைந்து வாழ்த்துகின்றேன். அவர் இதுவரை யாத்த கவிதைகள் நூல்வடிவில் வெளிவருவது இரட்டிப்பு மகிழ்ச்சியாகும். தொகுத்து வெளியிடும் அன்புறவுகளைப் பாராட்டாமல் இருக்கமுடியாது.

நான் அருளை 38 ஆண்டுகளாக அறிந்திருக்கிறேன்.. இல்லை பழகியிருக்கிறேன் என்றுதான் சொல்லவேண்டும். நாட்டு நடப்பு, அரசியல் குத்துக்கரணங்கள், இடம்பெயர் - புலம்பெயர் அனுபவங்கள் என்பன பற்றிய இவருடைய கருத்துப் பரிமாறல்களை, விமர்சனங்களை கேட்டு. கவனித்து ரசித்திருக்கின்றேன். முக்கிய

### மனதில் தோன்றும் எண்ணங்கள்

மாக, பல விடயங்களைப்பற்றி விவாதிக்கக் கூடிய ஆற்றல் இருந்தாலும் மற்றவரின் கருத்துக்களுக்கு மதிப்பளித்து பிறர் சொல்வது சரியெனப்பட்டால் திறந்த மனத்துடன் அதை ஏற்றுக்கொள்ளக் கூடிய இவருடைய உயர்பண்பைக் கண்டு வியந்திருக்கின்றேன். தான் சொல்வதுதான் சரியென்று கடைசிவரை வாதாடி உறவுகளில் விரிசல்களை வளர்க்கும் நம்மக்கள் மத்தியில் இவர் வித்தியாசமானவரே.

நான் உறணிக்குத் திரும்ப தீர்மானித்தபோது இங்கு நான் எதிர்பார்க்கக்கூடிய, எதிர்கொள்ளவேண்டிய நிலைமைகளை என்னோடு பகிர்ந்திருந்தார். அவை எவ்வளவு யதார்த்தமானவை என்பதை இங்கு நன்கு உணர்கின்றேன். இப்படி உணரலும் வேரிலும் கொண்ட அக்கறைக்கும், காட்டும் ஆதரவுக்கும், நட்புக்கும் என் இதயம் கனிந்த நன்றிகள்.

நீண்ட காலம் பழகியதால், நன்மதிப்பைப் பெற்றவனாய் இவர்களுடைய குடும்ப விழாக்களில் பெருமைப் படுத்தப்பட்டிருக்கின்றேன்.

இன்றைய நன்னாளில் அருளின் அன்பு மனைவி தங்காவையும் இவர்களது முக்கனிகளையும், சொந்த பந்தங்களையும் இணைத்தே வாழ்த்தி இறையாசீர் வேண்டிநிற்கின்றேன்.

பல்லாண்டு காலம் வாழ்க. நோய்நொடியில்லாமல்....

அன்புடன்

அருட்தந்தை தேவராஜன்

(இங்கு நவநாட்கள் தொடங்கிவிட்டன. பாதுவா நகரிலே இல்லை பக்கத்தில் நமோ நமோ 'தேசிய கீதம்' தேசிய மொழியில் இசைக்கப் படுகின்றது. கேட்கின்றதா?) இப்போ காலை ஏழு மணி.)

## அணிந்துரை

தமது 60 வது அகவையில் கால்பதிக்கும் எனது அண்ணாவும், உறாணி மண்ணின் பாசமுள்ள மைந்தனும், ஆசிய, திரு.அருள்தாஸ் அவர்களிற்கு, எனது இதயம் நிறைந்த வாழ்த்துக்களையும், ஆசீர்களையும் தெரிவித்து நிற்கின்றேன்.

இந் நன்னாளில், அவரது உயிர்ப் படைப்புகளாகிய கவிதைகளை, தொகுத்து ஓர் நூலாக வெளிக்கொணர்வது, மிகவும் பொருத்தமானதே. அண்ணா அவர்களின், எழுது கோலில் மலர்ந்த, அன்பு இலக்கிய படைப்புகளே, இக் கவிதைகள் என்றால் அது மிகையாகாது. சின்னஞ்சிறு வயது முதல், அவரது இதயக் குளத்தில், அலைகளை கிளப்பிய நிகழ்வுகள், சலனத்தை ஏற்படுத்திய சம்பவங்கள், பாதிப்பை ஏற்படுத்திய காரியங்கள், எல்லாவற்றையும் வடிகட்டி, வரிகளில் வடிப்பது, அவரது கவிதையின் இயல்பாக உள்ளது.

உள்ளூர் உறைந்து கிடந்த உணர்வுகளை, அனுபவங்களை, காலத்தின் கண்ணாடி கொண்டு பார்த்து, சமுதாயத்தினை முன்னோக்கி நகர்த்தும், நற் சிந்தனைகளை, கிளர்ந்தெழு செய்யும், நல் வரி கவிதைகள் கொண்டு படைப்பது என்பது, வெளிப்படை உண்மையாகும். நல்லவை எண்ணும் போதும், நல்லவை எழுதும் போதும் மட்டுமே, மனதில் நிம்மதி பிறக்கும், என்ற ஞானத்தை உணர்ந்தார் போலும் உள்ளது அவரது நவரச கவிதைகள்.

ஆண்டவர் இயேசுவின் ஒளியில், காலத்தின் அறிகுறிகளிற்கு ஏற்ப, இறை விசுவாத்தினை ஆழப்படுத்தும், வழிகாட்டிகள் அவரது கவிதை வரிகள். 'அன்பு செலுத்தவும், நற்செயல்கள் புரியவும், ஒருவரை ஒருவர் தூண்டி எழுப்பவும், கருத்தாயிருப்போம்' (எபி :24), என்ற இறை வார்த்தையை அவரது கவிதை வரிகள் நினைவூட்டுகின்றன. பல மனிதர்களால், வரலாற்றில் மாற்றங்கள் ஏற்பட்டு இருக்கின்றன, ஆனால் ஒரு சிலரால் வரலாறே மாறியிருக்கின்றது. 'மாற்றியோசி' என்பதற்கு நிகர் அவரே. மாற்றி யோசிப்பதை தனது வாழ்வின் யதார்த்தமாகக் கொண்டவர் இக் கவி நூலின் ஆசிரியர்.

வறண்ட நிலம் வானம் பார்க்கின்றது, நொந்த இதயம் வெறுமையில் வேர் தேடுகிறது, இறை விசுவாசம் இழந்த மனிதம், மையப்புள்ளி இன்றி சுழல்கின்றது. உங்கள் கவி வறண்ட நிலத்திற்கு நீர் பாய்ச்சட்டும், நொந்த இதயம், பசுமையான நிலத்தில் வேர் பாய்ச்ச வழிகாட்டட்டும், இறை மையத்தை தொலைத்த மனிதத்திற்கு, இறை மையம் காண, வழிகாட்டட்டும், உங்கள் கவிதை தொடரட்டும். திரு.அருள்தாஸ் அவர்களிற்கு, எனது இதயம் நிறைந்த வாழ்த்துக்களையும், ஆசீர்களையும், பாராட்டுகளையும், தெரிவித்து நிற்கின்றேன்.

அன்பு தம்பி, அருள்பணி. **தி.வசந்தசீலன்**

## உள்ளூறை

<b>விசுவாசக் கீற்றுக்கள்</b> .....	7
அந்தோனி நாயகன் 1.....	7
அந்தோனி நாயகன் 2.....	11
இயேசுபிரான்.....	14
இயேசு பிறப்பு.....	15
மாறிடுவோம் மாந்தர்களே.....	16
பரிசுத்தவாரம்.....	18
எங்கள் புனிதர்.....	21
<b>அருடதந்தை தேவராஜன்</b> .....	24
தந்தையும் விந்தையும்.....	24
தேற்றிடுவாய் தேவனே எம் ராஜனை.....	28
பணியாளன்.....	29
நன்றிப்பா.....	30
<b>தமிழ்</b> .....	32
ஞாயிறும் பொங்கலும்.....	32
உலகத் தமிழினமே உன்னையே நீ அறிவாய்.....	34
உணத்தமிழினின் உள்ளக்குமுறல்.....	37
தமிழம்மா.....	39
மே 18.....	42
முள்ளிவாய்க்கால்.....	43
<b>உறணி கிராமம்</b> .....	44
உரது தூரத்துப் புள்ளியாய்.....	44
உற்றலடி (பாகம் 1).....	46
உற்றலடி (பாகம் 2).....	48
உள்சேவை - உள்ளங்களை உயர்த்தும் சேவை.....	50
தொடரும் சிரமதானம்.....	51
மீனவன்.....	52
உறவுகளை இணைக்கும் உறணி இணையம்.....	53
<b>அம்மா</b> .....	56
அன்னையர் தினம் 1.....	56
அம்மா பிறந்தாள் - நிக்சலா.....	57
அன்னையர் தினம் 2.....	59
<b>தந்தை</b> .....	59
தந்தை.....	59
<b>பிறந்தநாள் வாழ்த்துக்கள்</b> .....	60
ஜனனம் - அஷ்விகா (CANADA).....	60
ஆகாஷ் - அகவை ஒன்று (NORWAY).....	60

**மனதில் தோன்றும் எண்ணங்கள்**

ஜெய்சி அகவை மூன்று (CANADA).....	61
அபிஷா - அகவை நான்கு (CANADA).....	63
சகானா - அகவை ஐந்து (SRI LANKA).....	64
கென்றி - அகவை பதினெட்டு (DENMARK).....	65
தயா அகவை இருபத்தி ஒன்று (SRI LANKA).....	66
புஸ்பா - அகவை ஐம்பது (DENMARK).....	67
அருள்ஞானசீலன் - அகவை ஐம்பது (UK).....	69
அம்மாவின ஐம்பதும் அவர்களின் அரவணைப்பும் (FRANCE).....	73
வெள்ளந்தி மனிதர் (ரவி SWISS).....	76
ஆசைஅம்மா - அகவை எண்பது (FRANCE).....	77
தாத்தா (அருளானந்தம்) - அகவை எண்பத்தி மூன்று (FRANCE).....	78
<b>உதிர்ந்து உரமாகும் உறவுகள்</b> .....	79
ஜயனே பார்த்திருப்பாய் - அந்திரேசப்பு (SRI LANKA).....	79
சம்மாட்டியார் மரியாம்பிள்ளை (SRI LANKA).....	80
உயர் பதவி மேன்மகன் - தவஞானதாஸ் (SRI LANKA).....	81
ரமணி அக்கா ஆண்டு ஒன்று (INDIA).....	82
புற்றுநோய் மனிதனும் புதிர் பதிவுகளும்.....	84
மணியத்தான் (ITALY).....	87
தமிழரசு அன்னை (INDIA).....	88
அனற் றோமான் (AUSTRALIA).....	89
சிசிலியா பரிமளம் - பூமணி (SRI LANKA).....	90
அமரர் பாபுவிற்கு இரங்கல் (SRI LANKA).....	91
அமரர் அருளானந்தம் ஞானபாக்கியம் (SRI LANKA).....	92
என் மாமனே.....	93
முப்பத்திலிராம் நாள் நீங்காதநினைவுகள் அருளப்பு மாமா.....	94
அருளப்பு மாமா (ஆண்டொன்று).....	95
<b>வாழ்த்துக்கள்</b> .....	97
அஸ்வினி (அரங்கேற்றம்).....	97
கன்னியாஸ்திரி - நிர்மலா (SRI LANKA).....	98
சின்னா (SRI LANKA).....	99
மடோனா (SRI LANKA).....	100
நாதனும் எரினாவும் (NETHERLANDS).....	100
<b>பிரான்ஸ் தேசம்</b> .....	101
2018.....	101
பாரீஸ்சைச் சூழ்ந்த பனிக்காடு.....	102
காதலர் தினம்.....	103
பிரான்ஸ் தேர்தல்.....	105
ஓடிவாராயோ.....	106

# விசுவாசக் கீற்றுக்கள்



## அந்தோனி நாயகன் 1

போர்த்துக்கல் நாட்டில்  
லிஸ்பன் நகரத்து  
பிரபுக்கள் குடும்பத்தில்  
மாட்டின் புய்யோன் தந்தைக்கும்  
திரேசா-த-திவேரா அன்னைக்கும்  
மகனாக பூமிக்கு வந்த  
புத்திரன் பெயரே பெர்டினன்ட்

அவன்வளர அவனுடன் அறிவும்வளர  
தேடல்கள்விரிய தேடக்கிடைத்த  
பொக்கிஷம் போல யேசு என்னும் - சீரிய  
மனித இறைவனின் வார்த்தை  
வாழ்க்கை முறைகளால் ஈர்க்கப்பட்டு  
FRIARS MINOR சபையில் சேர்ந்து  
அந்தோனியாக மாற்றம் கொண்டார்

உண்மை என்னும் வாள் ஏந்தி  
உன்னதர் யேசு  
வார்த்தைகளைக் கவசமாக்கி  
எளிமை என்னும் ஆடை அணிந்து  
இறை நம்பிக்கை எனும் வாகனத்தில்  
யேசு எனும் வேதநாயகன்

விட்டுச் சென்ற பாதை வழி  
அவர் பணிகளைத் தொட்டுத் தூக்கி  
தோளில் ஏற்றி - பல  
நாடுகள் அலைந்து  
பட்டி தொட்டி எங்கும் பரப்பலானார்

ஏழை இடத்து இறைவனையும்  
இறைவன் இடத்து ஏழையையும்  
இறுகப் பிணைத்தவர் எங்கள் புனிதர்  
எம்மத மக்களும் சம்மதப்பட்டு  
ஏற்றுவணங்கும் மாண்புமிக்கவர்  
அதனால் தான் கண்டங்கள் தாண்டி  
கறுப்பர் வெளுப்பர் பேதங்கள் தாண்டி  
உலகெல்லாம் அவர்க்கு ஆலயமும்  
ஆக்கப் பணிகளும் அறப்பணிகளும் தொடர்கிறது

மண்ணுக்குப் பெருமையும்  
விண்ணுக்கு மகிமையும்  
கொடையாக வழங்கிய  
வள்ளலின் தேர்ப் பவனி - இன்றும்  
கண்ணுக்குள்ளோடுது  
நெஞ்சம் ஆறுதா துயர் ஏறுதா  
அறிகிலேன் அந்தோனியாரே

மண்ணகம் மெய்யடங்கி  
விண் அகம் புறப்படலை  
மரணமென்பார்  
கவலை பொங்க  
கண்ணில் நீர் வடிய  
இறந்த நாளை  
எண்ணி உருகுவதே  
இயல்பு நிலை

மண்ணிலே பல  
அற்புதம் செய்த மாமுனி - உலகில்  
மறையும் போதும்  
கண்ணிலேதெரியா - வீரியக்  
காவியம் படைத்தார்  
எண்ணிப் பார்க்கவே எந்தன் நெஞ்சம்  
இன்றும் வியக்கிறது

இறப்பு என்பது முடிவல்ல  
இன்னோர் கடப்பாக  
இருப்பதே நிஜம் என்பதை  
உலகிற்கு உணர்த்தவே - தான்  
மறைந்த நாளை மகிழ்விழுவாக்கும்  
அற்புதம் படைத்தார்

எனவே தான்  
புனிதர் மறைந்த (13.06.1231)  
அன்நாளை நாம்  
பெருவிழாவாக திருவிழாவாக  
தேர்ப்பவனிதரும் ஒரே ஒரு  
விழாவாகக் கொண்டாடுகின்றோம்

மரித்த அவர் அசையா உடல்  
மரிக்கா அவர் ஆன்மா  
நிலத்தில் நீரில் காற்றில் கடலில்  
எங்கும் பரந்து விரிந்து - அவரை  
நேசிக்கும் வாசிக்கும் சுவாசிக்கும்  
உயிர்களிடத்து  
சங்கமமாகி - இன்றும்  
சந்தோஷம் கொடுத்து  
வருவதாகவே நான் நம்புகிறேன்

உண்மை பேசி உண்மைக்காக வாழ்ந்து  
உண்மையாக மனிதர்களை நேசித்து  
உண்மையின் பொருட்டு  
உயர்குடி உல்லாசங்கள் - துறந்து  
உண்மையே உண்மையாக  
உண்மையின் உயர்வை உலகிற்கு உணர்த்த  
உயர்ந்தோனிற்கு  
மறையாப் பொருளாய் மாங்கா ஒளியாய்  
மா புகழ் நாவை மகுடமாய் அளித்து  
மகிழ்ந்து கொண்டது

பாவிகள் இடத்தும் பக்தர்களிடத்தும்  
பாமரரிடத்தும் பண்டிதரிடத்தும்  
பற்பல அற்புதம் வழங்கிய  
கோடி அற்புதர்  
நம்பிக்கை வரமும் தும்பிக்கை பலமும்

தொடர்ந்து கொடுக்கும்  
தூய மாமுனி வாழ்வு  
நம்மோடு கலக்க - அவர்  
பண்புகள் பணிகள் நம்முள் தழைக்க  
அன்னாளை பொன்னாளாக  
தாயகத்திலும் புலத்திலும்  
ஆனந்தமாகக் கொண்டாடும்  
இந்நாட்களில் புனிதர் வாழ்வு  
புடமாய்க் கூறுவதென்ன?

உடல்கள் மறையலாம்  
அழியலாம் அழிக்கப்படலாம்  
உண்மை நிறைந்த உயரிய பணிகள்  
உண்மைக்கான - உயர்  
உயிர்த்தியாகங்கள் - என்றும்  
இறவா வாழ்வாக  
இயக்கம் கொண்டே - இருக்கும்  
என்பதன் சாட்சி அந்தோனியார்

அவரால் நாம் வாழ  
அவரோடு நாம் வாழ  
அவர் போல் நாம் வாழ  
இந்நாளில்  
உறுதி புணுவோம்

**ஊரவன்**

31.05.2013

## அந்தோனி நாயகன் 2

வேண்டும்வரம் தருவாய்  
வேதமாமுனியே  
ஊறணி மக்களின்  
உன்னத நாள் - எம்  
உயிரிலே கலந்த  
உத்தமர் நாள்  
அந்தோனி எனும்  
அவர் நாமம் - நம்  
ஆயுள் பிரியும் வரை  
அவரே நம் வேதம்

ஊரிலிருந்தாலும்  
உலகெங்கும் வாழ்ந்தாலும்  
இன்று (13.06.15)  
நேரில் வருவது போல்  
நெஞ்சம் நெகிழ்கிறது  
ஊரின் நினைவு வந்து வந்து  
லேசாய் உள்ளம் கசிகிறது  
உள்ளமதில்  
தேரில் பவனிவரும்  
திருக்காட்சி தெரிகிறது  
திரையிட்டுக் கண்ணை  
கண்ணீர் மறைக்கிறது  
உடலும் உயிரும் பிரியும் வரை  
இவ்வுணர்வு  
வந்து வந்தே வாழ்வில்  
வலியும் ஒளியுமாய்  
வாழ்க்கை நகரும் போல !

கண்டங்கள் கடந்தாலும்  
எம்மோடு  
கொண்டாடி மகிழ்ந்த  
பாச உறவுகளைப் பிரிந்தாலும்

ஊரில் விளையாடிய  
கோவில் வெட்டையும்  
உருண்டு விளையாடிய  
கடற்கரை மணலும்  
தூரமாய் மறைந்தாலும்  
கூடவே வாழ்வினுள் - அன்று  
பின்னிப் பிணைந்த  
காணி மனை கடல் மகிழ்வுகள்  
கரைந்து போகின்ற வேளையிலும்  
காவலரே நிந்துணை தொடருதையா

காத்திடுவாய் - நம்  
எதிர்காலப் பிள்ளைகளை  
பார்த்திடுவாய்  
அவர்வாழ்வுப்  
பாதைகளை  
ஊட்டிடுவாய்  
உயர்பண்புகளை  
உயர்த்திடுவாய்  
கல்வித் தகமைகளை  
கொடுத்திடுவாய்  
கலைச் செல்வங்களை  
கூடிக் கொண்டாடி  
மகிழ வைத்திடுவாய்

காலம் மாறிடிச்சு  
கணனி உலகாச்சு  
திரைக்குள்ளே உலகம்  
திறந்து பயணிக்கும்  
திக்குத்திசை  
தெரியவில்லை  
நடப்பது  
நல்லதா? கெட்டதா?  
நாமறிய முடியவில்லை  
பிள்ளைகள் படிப்பென்று  
ஓடித்திரியுதுகள்  
உச்சத் திறன்  
கைபேசி என்றொரு  
கணனிக்குறும் பெட்டியை  
கைக்குழந்தை தனை

கவனமாய் பார்ப்பதுபோல்  
கண்ணுறங்கும் வரை  
கைவிடமறுக்கிறார்  
கன தகவல் பார்க்க  
கைபேசி  
கட்டாயம் வேணுமாம்  
கல்வியும் காட்சியும்  
கடிதப் பரிமாற்றம்  
குறுநெடு செய்திகளை  
சொடுக்கும் நேரத்தில்  
அனுப்பிப் பெறும்  
அத்தனை சூட்சமமும்  
அதில் உண்டாம்  
இத்துட்டுப் பெட்டியிலே  
எல்லாம் இருக்குதோ  
சுத்துது காவலரே - தலை  
சூதொன்றும் இல்லைத் தானே?  
சூதும் வாதும்  
கூசும் காட்சிகளும்  
சூட்சியாய் வீழ்த்தும்  
தொலைநோக்குத் திட்டங்களும்  
இதனுள்ளே

கொட்டும் குப்பைமேடாய்  
இருப்பதாயும் சொல்லுகினம்  
நவீன உலகத்து  
நன்மை தீமை அறியாது  
உள்ளம் படபடக்க  
உம்பாதம் ஒப்படைத்து  
வேண்டுகிறோம்  
வள்ளலே வான்யேசு  
கையிலேந்தும் வண்ண முகத்தோனே  
அந்தோனி நாயகனே  
நாளைய எம் செல்வங்களை  
காத்திடுவாய் காத்திடுவாய்  
கடைசிவரை காத்திடுவாய்

அருள்தாஸ்  
13.06.2015

## இயேசுபிரான்

மாடுறை குடிலில்  
மன்னவன் இயேசு  
அகதியாக  
தரித்திரத்தின் உச்சம் - பிறப்பு

ஆடைகளின்றி  
ஆணிகள் அறைந்து  
அவமானச்சிலுவையில்  
ஆருயிர் நீத்தார்  
அவமான உச்சம் - இறப்பு

இருந்தபோதும்  
ஈராயிரம் ஆண்டுகள் கடந்தும்  
ஏசுபிரான் உலகெலாம்  
ஏற்றிப்போற்றிப்  
புகழப்படுவதேன்?

அன்பைக் கொடுத்து  
அருளை விதைத்தார்  
கேளுங்கள் கொடுக்கப்படும்  
தட்டுங்கள் திறக்கப்படும்  
தேடுங்கள் கண்டுகொள்வீர்

அருள்தாஸ்  
27.03.2016



## இயேசு பிறப்பு

### கண்ணதாசன் (பாகம் 1)

காற்றெரு பாட்டுப் பாட  
ககனமே விளக்கம் ஏந்த  
ஊற்றென நிலவின் சாறு  
உள்ளொளி பொங்கிப் பாய  
நூற்றிலோர் பூவைப் போல  
நுவலரும் முகத்தைக் காட்டி  
ஆற்றல்சால் மைந்தன் தன்னை  
அணைத்திருந் தனளே அன்னை !

துல்லிய பட்டுப் போன்ற  
தூயவள் மரியாள் கையில்  
மெல்லிய பாலன் யேசு  
விளக்கெனப் புன்ன கைதான் !  
நல்லவர் உள்ளம் போல  
நலம்பெறப் பிறந்த செல்வன்  
இல்லைஎன் னாத வாறு  
இருகரம் விரித்து நின்றான் !  
மாளிகைச் செல்வம் தோற்கும்  
மாணிக்கத் தொட்டில் தோற்கும்  
தூளிஇல் லாத போதும்  
தூங்கினான் பாலன் யேசு

வாழிய ! என்றார் தூதர்  
வணங்கியே நின்றார் ஆயர் !  
நாழிகை செல்லச் செல்ல  
நல்லொளி மேலும் பல்கும் !

### இந்த நேசன் (பாகம் 2)

பல்லொளி தந்த எங்கள்  
பாலனே வருக வருக  
உள்ளொளி வளர்ந்து பெருக  
உதவிகள் நீரும் தருக  
வேருடன் நம் உணர்வுசேர  
விதிவழி திறவும் ஐயா  
பாரினில் வணங்கி நின்றோம்  
பரமனே கண்ணால் பாரும்

புவியில் மனிதம் பெருக  
வதித்த ஊரும் விரிய  
அரிய வரங்கள் தருவாய்  
அமலனே மரியின் பாலா  
அனைவரும் சேர்ந்து உழைக்க  
அருளும் பொருளும் தந்து  
அமர்ந்த ஊரை உயர்த்த  
அற்புதா புதுமை ஈவாய்

அருள்தாஸ்

25.12.2017

## மாறிடுவோம் மாந்தர்களே!

வீடு துடைத்து

நிலம்

மின்னக் கழுவி

வண்ண விளக்குகள் பூட்டி

வாசமலர்கள்

வாசலில் நிறுத்தி

ஒரு புறம்

ஆடு, மாடு உருத்து - அதன்

இரத்தம் வறுத்து

எஞ்சும் எல்லாம் எடுத்து

இஞ்சி உள்ளி

இன்னும் வாசனைப்

பொருள்கள் சேர்த்து

விஞ்சும் சுவையூட்ட

விரைந்து சமைத்து

மறுபுறம்

உயர்ரக

ஆடை எடுத்து

பொருந்தும் அணிகள்

தொடுத்து

கூந்தல் முதல் பாதம்வரை

சாயம் பொருத்தி

முழு அழகுநிறுத்த

முயற்சி எடுத்து

ஏன் யேசு பிறக்கிறார்?

கோட்டும் சூட்டும்

கூலாய் அணிந்து

நீளக் கழுத்தில்

கீலத் துணியை

சுத்தி சுருக்கி இறுக்கி

கழுத்தில் ரை என மாட்டி

கையில் கழுத்தில் விரலில்

மின்னும் நகைகள் பூட்டி

உள்ளும் புறமும்

உயர்ரக வாசனை பூசி

மிதப்பாய் மிடுக்காய் ஜொலிக்க

முழு முயற்சி எடுத்து

ஏன் யேசு பிறக்கிறார்?

நல்ல மேசை எடுத்து  
வண்ணத் துணியை விரித்து  
மதிய விருந்திற்காய்  
மஞ்சள் நிறத்தில்  
மருண் நிறத்தில்  
மங்கிய வெள்ளை நிறத்தில்  
மயக்கும் புட்டி நிறுத்தி  
கொஞ்சுவோமா என!  
குதிக்கும் மனசை  
குட்டி அடக்கி  
திட்டி மடித்து  
கோவில் எப்போ முடியுமடா  
கூத்து எப்போ தொடங்குமடா  
என்ற ஏக்கம் கொண்ட  
பாங்கு மக்கள்  
பல்கிப் பெருகும் பூமியிது

பாலகன் யேசு வரவு  
பாசாங்காய்  
பான பந்திகளே  
முதல் தெரிவாய்  
பாளாய்ப் போகிறார் - பல  
மனிதரெல்லாம்

பாலகன் பிறந்த நாளினிலே  
பரமன் வாழ்ந்த பூமியிலே  
பாதை மாறிப் போகாது  
பயனுறவாழப் பழகிடுவோம்

சுயநலன்கள் ஒதுக்கிடுவோம்  
பொது நலன்கள் பெருக்கிடுவோம்  
அகநலன்கள் வளர்த்திடுவோம் ஆண்டவர்  
அருள்நலன்கள் பெற்றிடுவோம்

படையின்றி கொடியின்றி  
முடியின்றி வெடியின்றி  
உலகை வென்ற  
யேசு பிறந்த நாளினிலே  
ஆணியில் அறைந்து  
மரிக்கும் வரை  
அன்புகாட்டிய யேசுவினை  
பின்பற்றி வாழ முயன்றிடுவோம்

## பரிசுத்த வாரம்

### வேதாந்தம்

பரிசுத்தவாரம்  
பாவங்கள் துறக்க - இறக்க  
பதறிடும் நேரம்  
பாவம் என்றால் என்ன?

கொழுத்தோன் இழைத்தோனை  
வருத்தல்  
இருப்போன் இல்லாதானிடம்  
இருப்பதையும் புடுங்கல்

மானிட இடர்க்கு உதவாது  
சாமிக்கு உதவுவதாய்  
ஆசாமி பீற்றல் - இவையே  
பாவமென்பேன்

பூமிக்கு படியளக்கும்  
சாமிக்கு ஏது குறை?  
ஏன் உதவி?

பாவம் போக்கிட  
பூமியை நேசி  
புவி உயிர் மதித்திடு  
புலன் அடக்கி - நலிந்தோர்க்கு  
உதவிடு

தாய்நிலம்  
தாய்மொழி  
ஊர்வளம் - உயர  
கைகொடு

உயர்ச்சிக்காய்  
வளர்ச்சிக்காய்  
வசைதாங்கு  
புகழ்ச்சி ஒதுக்கு

இன்று தாழலாம்  
வீழலாம் - நாளை  
என்றென்றும் வாழ்வாய்

அன்று  
ஆணிகள் அறைந்து  
ஆருயிர் நீத்த யேசு  
என்றென்றும் சாட்சி.

## சித்தாந்திகளும் தெய்வமாகலாம்

பூமியே சொர்க்கம்  
பூவுலகில்  
நிலம், நீர், காற்று, வானம்  
இவைகளே தெய்வங்கள்  
இன்பம் துன்பம்  
பல்லுயிர்க்கும் உண்டு

இயற்கையை சீண்டினால்  
சொர்க்கம் நரகமாகும்  
மா பெரியோர்  
அருவமாய் சீண்டி  
அவ்வப்போது  
நரகம் செய்கிறார்

உயிர்களில் உயர்ந்தோன் - நான்  
என்கிறான் மனிதன் - பின்னால்  
தன்னைத் தானே சுரண்டி  
அடித்தும் வெடித்தும்  
சஞ்சலம் பெறுகிறான்

சொர்க்கம் விரிய  
மானிடம் வளர  
வழிதேடி  
விரித்தேன் சிந்தனை  
எட்டாது கிட்டாது  
களைத்து சோர்ந்து  
கண்கள் மூடினேன்

கனவில் வந்து  
காதில் சொன்னாள் கலைமகள்  
சொர்க்கம் விரிய  
பூமியை நேசி  
புனி உயிர் மதித்திடு  
புலனடக்கி நலிந்தோர்க்கு  
உதவிடு

தாய்நிலம்  
தாய்மொழி  
ஊர்வளம் - உயரக்  
கைகொடு  
உயர்ச்சிக்காய்  
வளர்ச்சிக்காய்  
வசைகள் உரமாக்கு  
புகழ் ஒதுக்கு

இன்று தாழலாம் வீழலாம்  
நாளை நீயும்  
நல்லோர் மதிக்கும்  
தெய்வமாகலாம்...

பாதைகள் இரண்டு - இலக்கு  
மானிட உயர்வு  
எனும் ஒன்றே

அருள்தாஸ்  
08.04.2017



## எங்கள் புனிதர்

ஏறியகொடியே ஏறியகொடியே  
எங்கள் புனிதர் சிறப்பை  
இன்னும் உயரே உரத்துச் சொல்ல  
ஏறியகொடியே வா வா வா

புனிதர்தோற்றம் யாவரும் அறிந்ததே  
(15.08.1195)

அவர் தொன்மையோ  
செழித்த பிரபுக்குடும்பம்  
பேடினன் நாயகனோ  
இவ்உலகம் சுவைக்க  
எக்குறையும் அற்ற வசதிமனிதன்

இருந்தபோதும் எங்கள்  
புனிதரின் கண்கள்  
இல்லாதோரையும் இரப்போரையும்  
ஏக்கமாய்பார்த்து - அவர்கள்  
துன்பம்போக்க இன்பம்வார்க்க சிந்திக்கலானார்  
சிந்தனை  
விழித்துக்காட்டியபாதை - யேசு

யேசு பிறப்புமுதல் இறப்புவரை  
பிளிந்தெடுத்த ஆவேசம் சோகம்  
பிறப்போ மாட்டுக்கூடம்  
மரணமோ மா கொடுங்கோரம்  
இருந்தபோதும் அந்தஅன்பும்  
அறச்சீற்றமும் அந்தோனிநாயகனை ஈர்த்தது  
மனசு ஏற்றது  
பாதைகள் கடினம்  
பயணமோ மோசம் என்றபோதும் இலக்கின்  
தெளிவில்  
இன்பமாய் பயணித்தார்  
வெற்றியாய் யேசுவைக் கையில்  
ஏந்தும் பேறுபெற்றார்

அதனால் பலநூறு  
ஆண்டு கடந்தும்  
மங்கா மாமுனி புகழ்  
தங்கும் இடமெலாம்  
தாய்மகனாய் தவித்தோரின்  
இருப்பிடமாய்  
பொங்கிவரும் புளுக்கங்கள் போக்கும்  
அருமருந்தோனாய் என்றும் இருக்கின்றார்  
நம்பங்குக் குலதெய்வம்

ஊறணி ஊரில் குடிகொண்ட உத்தமனே  
எங்கள் இதயத்தில் கலந்திட்ட சற்குருவே  
யுத்தத்தில் கரைந்திட்ட ஊரை மீட்டிட  
நித்தம்நித்தம் பெரும்முயற்சி எடுப்போரை  
சித்தம்கொண்டு பாருமையா  
சீக்கிரத்தில் ஊர்உயர  
அவர்கள் செயல்களிலே வாருமையா  
நல்வரங்கள் தாருமையா

உன்கூடு உன்உருவச்சிலை  
உன் செவ்வாய்த் திருப்பலி  
உன்கொடியேற்றம்  
என நின் தூலச்சடங்கோடு (உருவப்பொருள்)  
நாம் நின்றுவிடுவது ஏனையா ?

நின் நா பேசிய உண்மை  
நீ மக்கள் மீது கொண்ட பரிவு  
வறியோர் மீது கொண்ட இரக்கம்  
மேலோனிடம் கொண்ட பணிவு  
மேட்டுக் குடியோடு நீதிக்காய்  
போராடிய அறச்சீற்றம்  
போன்ற சூட்சும குணங்கள்  
(உணர்வுப்பொருள்)  
எமக்குள்ளே சுரக்க  
அவ்வழி நாம் நடக்க  
வரம்தாரும் வள்ளலே

சினம் எனும்  
சிறுமை ஓட்ட  
சிந்தனைக்கு  
விழிப்புத்தாரும் புனிதரே

கடிவோரை  
கட்டி அணைப்போரை  
சமமாகநேசிக்கும்  
கடினமனமாற்றவரம்தாரும்  
கோடி அற்புதரே

வாழும்வரை  
அறம்சார்ந்து போராடும்  
அறிவுவிழிப்பை அனைவர்க்கும்  
அள்ளிஅள்ளி நீர்தாரும்  
அற்புத மாமுனியே அந்தோனிநாயகனே

**அருள்தாஸ்**

03.06.2018 - 13.06.2018

## அருட்தந்தை தேவராஜன்



## தந்தையும் விந்தையும்

இறைபணியில் நாற்பது வருட நிறைவின் நினைவு

இளவாலை மண்தந்த  
பேரின்ப முத்து எங்கள் தந்தை  
திரேசம்மா அன்னைக்கும்  
திருச்செல்வம் தந்தைக்கும்  
மெய்யான விவாகத்தின் சாட்சியாக  
ஐயமில்லா ஆண்டவர் அருளாலே  
ஐந்தாம் வாரிசாய் (10.12.1944) இல்  
தேவன் தந்த ராஜனாக  
தேவராஜன் அவதரித்தார்  
(இம்மானுவேல் தேவராஜன்)

ஆரம்பக்கல்வியை இளவாலையிலும்  
உயர்கல்வியை  
சென்பற்றிக்ஸ் கல்லூரியில் நிறைவுசெய்து  
1963 இல் குருத்துவக்கல்வியை  
சென்மாட்டின் குருமடத்திலும்

அதில் சிறப்புக்கல்வியை  
தமிழ்நாடு பூந்தமல்லி  
திரு இருதயநாதர் குருமடத்தில்  
ஐயம் திரிபுறப் பயின்று  
(19.10.1972) இல் யாழ் பெரியகோவில்  
என அழைக்கப்படும்  
கொஞ்சேஞ்சிமாதா ஆலயத்தில்  
குருவாக திரு நிலைப்படுத்தப்பட்டார்

அன்றுமுதல் இன்றுவரை  
யேசு விட்டுச்சென்ற  
மக்கள் பணிஎனும் சிலுவையை  
ஓடி ஓடி தேடித்தேடி  
இறைபுகழ் பாடிப் பாடி  
அவர் சுமந்தார்

அவர்பணி சொல்லித் தீருமா?  
அகப்பணியோ யாருக்கும் தெரியாது  
ஊருக்கும் தெரியாது  
புறப்பணி சொல்ல புறப்பட்டால்  
புதையல்போல் பெருகி வரும்  
அணி அணியாய் அணிவகுக்கும்  
அலைகடல்போல் தொடர்ந்து எழும்  
சின்னவன் நான் சிற்சில செய்திகள்  
சொல்ல விளைகின்றேன்  
குற்றங்களைந்து குணங்களை கொள்ளுவீர்  
கற்ற சபையோரே

போரும் வாழ்வுமாய்  
கரையோர் புலம்பித் தவித்தகாலம்  
கடல் வலயம் இட்டு  
கழுத்தை நெரித்த நேரம்  
அடியும் வெடியும்  
சிறைப்பிடியும் உயிர்ப்பலியும்  
தொடர்ந்த நேரம்  
கலங்கரை விளக்கொளியாய்  
கலங்குவோர் காப்பரணாய்  
கருணையின் வடிவமாய்  
கடவுளின் உருவமாய்  
பங்கு வந்தார் எங்கள் தந்தை

வாடிய முகங்கள் கண்டு  
வருந்தும் உள்ளம் பார்த்து  
அவர் சுமை நீங்க  
ஓடி ஓடி உதவி செய்தார்  
ஊர் ஊராய் பணிசெய்து  
ஊர்மக்கள் மனச்சுமை தாங்கும்  
இறைக் கல்லானார்

பற்பல முகாம்களிலே  
பலியாக இருந்தோரை  
படாத பாடுபட்டு  
பரமனோடு வாதிட்டு மீட்டெடுத்தார்  
சிறைமீட்ட காரணத்தால்  
பலமானிட மனங்களில்  
மாண்போடு கொலுவிருந்தார்  
மயிலிட்டி பலாலி மக்களின் இதயங்களில்  
மதம்தாண்டி மதிக்கின்ற  
மரியாதை மனிதரானார்  
ஊறணியில் கோயில்கட்ட  
உயிர்மூச்சாய் அவர் உழைத்தார்  
ஊர்ஊராய் ஆள்திரட்டி - எம்  
ஊர்மக்கள் மனங்களிலே - அழியாது  
இதயத்துள் இடம்பிடித்தார்

நாம் சிலவேளைகளில்  
சொல்என்னும் விஷம் கொண்டு  
அவர் மனதை சிதைத்ததுண்டு  
பொய்யும் புரட்டும் சொல்லி  
அவர் புனிதம் சரித்ததுண்டு  
அப்போதெல்லாம்  
சொல்லென்னும் வில்லோடு அம்பெடுத்து  
எம்மை வீழ்த்த நினைக்காது  
முட்களை பின்னே தள்ளி  
முன்னே சிரிக்கும் சிகப்புரோஜா போல்  
துன்பம்வாங்கி எமக்கு இன்பம்வார்க்கும்  
அற்புதமனிதராய் ஆன்மீகக் குருவுமாய்  
அதிசயம் புரிந்திடும்  
ஆண்டவன் வழித்தோன்றல்  
அருடதந்தை தேவராஜன்

தந்தையின் வார்த்தை  
விந்தைகள் சொல்லியே ஆகவேண்டும்  
அவர் சொல்லில் சுவையும்  
சுவையுள் பொருளும்  
பொருளில் இறை அருளும்  
இறை அருளில் அறிவும்  
அறிவில் சமூக நலமும்  
மொட்டுக் கோர்த்து மெட்டாக  
பண்ணிசைத்துப் பயணிக்கும்  
இவர் வார்த்தையா - இல்லை  
இறை வார்த்தையா என்று  
திகைக்கவைக்கும் எம்மை வியக்கவைக்கும்  
என்மட்டில் சில இவர் வார்த்தைகள் பல  
இவர் ஊடாக - இறைவன்  
நமக்கு சொல்லும் வார்த்தைகள்

போற்றுதற்குரிய இறைவா  
பலர் போற்றிடும் மனிதருள்  
ஏற்றிடும் மனிதராய் இவரை  
எமக்களித்த கொடையோனே  
கோடானகோடி நன்றிகள் ஐயா  
எங்கள்தந்தை இன்னும் அதிகமாய்  
சோதனைதாண்டி சாதனைசெய்ய  
உடல்நலமும் ஆன்மபலமும் - இறை  
அருள்வளமும் வேண்டி  
வாழ்க யேசு  
வெல்க அருள்தந்தை ராஜன் பணிகள்  
நன்றி

அருள்தாஸ்  
20.10.2012

## தேற்றிடுவாய் தேவனே எம் ராஜனை

சூழலும் பூமிப்பந்தில்  
வாழ்கைச்  
சுழிகளால் வந்தவலிகளில்

அமுத நேரமெலாம் எமக்கு  
ஆறுதலும்  
அரவணைப்பும் தந்த  
ஆன்மிக ஆலமரம்  
ஆடி நீர் வடிய  
அதிர்ந்து நிற்கிறது

கோடிதுன்பம் அவரைச்  
சூழவந்தாலும்  
என்றும் எங்கும் காட்டாது  
நாடி வரும் நபர்களிற்கு  
நாளும் பணிசெய்யும்  
நல்ல யேசுமகன்  
எம் அருள்தந்தை

ஓடி அருகே துயர்பகிரென  
உள்ளம் துளைத் தாலும்  
பிரிந்த அவர் உடன்பிறப்பை  
பார்க்க பாழ்மனசு துடித் தாலும்

வாழும் நாட்டு  
வாழ்கைச் சிறைவிட்டு  
வரும் வழியறியாது  
வான்றோக்கும் மனிதர்களாய்  
வாடி நாம் நிற்கின்றோம்

பார்செய்த மோசமோ - இல்லை  
போர் செய்த கோலமோ  
ஊர் அயலில் வாழ்ந்த  
உத்தமர் இறுதி ஊர்வலத்தில்கூட  
எட்டிப்பார்க்க  
இயலா மனிதராய்  
விக்கிவிம்முகின்றோம்

நாம் போற்றி ஏற்றும்  
புகழ் மிகு நாதரே  
அருள் தந்தை  
அவர் உறவுகளை  
தேற்றி ஏற்றி  
திரும்பவும் மகிழ்வாழ்விற்குள்  
பயணிக்க வரமருள்வாய்

ஊரவன்  
19.09.2014

## பணியாளன்

மண்ணில் சிலர் பிறந்தார்  
மாந்தர் மனமுருகப்  
பணி புரிந்தார்  
விண்ணிலிருப்போன்  
மகிழ்ந்தான்  
வேண்டும் சக்தி கொடுத்து  
அவர் வீழாது  
மாட்சிகள் ஈந்தான்

அந்த வரிசையில்  
எங்கள்  
ஆன்மீகத் தந்தையின்  
பிறப்பில் (10.12.1944)  
அகமும் முகமும் மலர  
அவர் ஆயுள் பணிகள் சிறக்க  
ஆண்டவன் அருள்களை வேண்டி  
வாழ்த்தி வணங்கி  
மகிழ்வோம்

அருள்தாஸ்  
10.12.2014

## நன்றிப்பா

சில பழியும் சில சுழியும்  
தெரிபடினும்  
துளியும் கலங்காது  
இறை துணையும் - மன  
வலிமையெனும்  
இருகவசம் ஏந்தி  
தள்ளாடும் கால்களும்  
தளராடும்  
உடல் சோர்வொதுக்கி  
பின்னடைந்த பிள்ளையை  
முன்னகர்த்த விண்ணுயர்த்த  
தன்னலம் எண்ணா  
மூப்புத்தாய் போல் - எம்  
அன்னை மண் ஊறணிக்கு  
ஆலயக்குருவாய் மீண்டும்  
அமர உள்ள அன்புத் தந்தையே  
நின் பொற்பாதம் போற்றியுமை  
வணங்குகிறோம்

தாய்மண் பிரிந்து  
தமிழ்மண் அழிக்கப்பட்டு  
ஊர்மண் பிடுங்கப்பட்டு  
உறங்க மண்ணின்றி  
ஓடி வந்த எம்மவர்க்கு  
ஊர் பிரிந்த வலிபோக்க  
ஒன்றுகூடல் தொடக்கி வைத்து  
புனிதரின் விழா ஆசியோடு  
கூடிமகிழ ஆடிப்பாட  
வாய்ப்பை அளித்தமைக்காக  
நன்றி நவில்கின்றோம் தந்தையே

நாடுபல சிதறி நாம் வளர்ந்து  
மணபந்தமாய் இணைந்து  
பெற்ற செல்வங்களை  
ஊறணிக்கூடலிலே அரங்கேற்றி  
உறவுகளை இனங்காட்டி  
பாலகர் கலைகள் காட்டி  
நாம் ஒரே ஊரவர் - எனும்  
பந்தபாசம் ஊட்ட வழி அமைத்த

விந்தைமிகு தந்தையே  
நாளும் பொழுதும் நன்றி  
காலம்முழுதும் நன்றி

போர்தந்த கோரம் பொறுக்காது  
ஊரோர்  
ஊர் ஊராய் அலைகையிலே  
ஊறணிப் புலம்தாண்டி வந்தோரைக் கூட்டி  
பலசுற்றுப் பேசி - எல்லோரும்  
பயன் என்ற பின்னாலே  
சீந்திப்பந்தலிலே  
சீராய் நம்மக்கள் உறங்க  
சிந்தித்து உழைத்த நின் சேவைக்கு  
நன்றிகள் செம்மலே

உலகெலாம் வரும்  
தனிநபர் கொடைகளை  
தப்பாது உரிய இடத்தில்  
ஒப்படைக்கும்  
நம்பிக்கை உறவுப் பாலமாயும்  
கனவான்களிடம் கையேந்தி  
மக்கள்படும் துயர்போக்கி  
வறுமைப் பசி தீர்த்த நாட்களுக்காய்  
கோடானு கோடி நன்றி

ஊறணித் தாய்நிலம் - கடல்  
தாண்டிய ஊறணிப்  
புலம்பெயர்நிலம் - என  
எங்கும் நின்சேவை நீண்டது  
சொல்லச் சொல்ல இனிக்கும் - நின்  
சுவை பயன் சேவைகளை  
சொல்லிக் கொண்டே போகலாம்  
காலத்தைக் கருத்திற்கொண்டு

என்றும் காப்போனும்  
எங்கள் குலநாயகனாம் - யேசுவை  
கையில் ஏந்துவோனும்  
தங்கி உமை வழிநடத்த  
வரம் வேண்டி  
போற்றி உமைப்பிரிய மனமின்றி  
பிரியாவிடை தருகின்றோம்.

## தமிழ்



## ஞாயிறும் பொங்கலும்

ஆதி மனிதனின் கடவுளே  
ஜோதியின் முதல் வடிவே  
நீதியாய் உலகிற்கு ஒளிபாய்ச்சி  
நிறுத்தாது உழைப் போனே  
நின்பாதம் போற்றி வணங்கினோம்

நீலக்கடலில் நீ ஒளிபாய்ச்சி  
ஆவியாய் உயரே நீர்தூக்கி  
தூயகுடிநீராய் தொற்றில்லா வடிநீராய்  
பக்க விளைவற்ற பக்கா  
தொழில் நுட்பம் படைப்போனே - நீ  
உயிர்களிடம் காட்டிடும் உச்சஅன்பை  
எண்ணி என்நாளும் வணங்குகிறோம்

கோடான கோடி உயிர்கட்கு  
குடிநீரும் வாழ்நீரும் வளங்கிடும்  
வள்ளல்களின் பெரு வள்ளலே  
ஏழைத் தரித்திரரின் கண்ணாடியே  
சோலார் ஒவியாய் சுற்றுருளிகளின்  
எரிசக்தியான புதிய அவதாரமே  
ஏற்றிப் போற்றுகிறோம் நிற்பணி

தமிழர் தலைத் திருநாளாம்  
புத்தாண்டுப் பொங்கல் பெருவிழாவில்  
முதன்மை நட்சத்திர நாயகனே  
பலகோடி உயிர்களைப் பாதுகாக்கும்  
பணிகளின் படைத்தலைவனே உன்  
பாதம் படைத் திட்டோம்  
பற்பல கோடி நன்றிகள்

உன்னால் தமிழர்க்குப் பெருமையா?  
தமிழர்களால் உனக்குப் பெருமையா?  
என்ற விந்தைக் கேள்விக்கு  
விடைதேடி பல விடியல்  
பொழுதுவரை விழிசிவக்க விழித்திருந்தேன்  
விடைதான் எத்திசையும் எட்டவில்லை

உனக்கு நன்றி படைத்திட  
தமிழர் பொங்கும் நாளன்றோ  
உலகெங்கும் தமிழர் இருப்புக்களும்  
சிறப்புக்களும் சீர் பண்புகளும்  
மொழித்தோற்றத் தொன்மையும் உயர்கிறது  
புதிதாய் பலர்க்குப் புரிகிறது  
சிலர்க்கோ சட்டென எரிகிறது

உனைத் தொழுது தமிழர்  
பொங்கிச் சிரிக்கும் இன்னாளே  
தமிழர் மொழியும் தமிழரும்  
உலகெலாம் ஒளிப் படமாய்  
உலகம் பார்க்கும் செய்திகளாய்  
உலகத் தலைவர்கள் நாவில்  
தமிழ் திக்கித்திக்கி தெறிக்கிறது

உலகெலாம் தமிழர் உணர்வு  
மெல்ல மெல்ல புரிதலாக  
உதவும் உயர்வுச் சூரியனே  
உமைப்போற்றி வணங்கி நன்றியோடு  
பொங்கும் தமிழராய் பூரிக்கின்றோம்.

அனைவர்க்கும் தமிழ்ப்  
புத்தாண்டுப் பொங்கல் வாழ்த்துக்கள்

அருள்தாஸ்

14.01.2018

## உலகத் தமிழினமே உன்னையே நீ அறிவாய்

கோடி பல இருந்தும் - சொந்தக்  
கூடு கட்ட நிலமில்லை  
எங்கும் இருக்கின்றான்  
எச்சிலையாய்

ஐரோப்பா - பந்தி  
முடிந்த உடன்  
பந்தாடல் நிச்சயம் தான்

அடங்குதல் ஒடுங்குதல்  
அகதிகளாய் ஒடுதல்  
நசங்குதலும் பொசுங்குதலும்  
எத்தனைநாள் தொடரவேண்டும்?

வீடியோப்படம் எடுத்து  
விடியல் பொழுதுவரை - பார்ப்பதுவா?  
நம் கடமை

கோலாவில் மதுஇட்டு  
கொட்ட கையில் - குடிப்பதுவா?  
நம் திறமை

சிந்தித்துப் பார் தமிழா !  
நாம் செய்வது என்னவென்று

எம் தாய்தமிழர் தலையாய - கடனாக  
கதிரைஅரசியலில் காமச் சினிமாவில்  
காலத்தை ஒட்டுகிறார்

தமிழர் அழிவுதனை  
மேடைப் பேச்சாக்கி  
புத்தகக் கதையாக்கி  
புதுப்பணம் புரட்டுகிறார்

இதுவா! தமிழர்க்குச் செய்யும்பணி  
சிந்தித்துப் பாராயோ தமிழகமே - நீ  
செய்வதுதான் என்னவென்று

இலட்சம் பேரோடு எத்தனை நாடுண்டு  
கோடிபல பெருக்கி கொண்டதனால் என்ன பயன்  
கோடிநிலம் தானுமில்லை கூறுகெட்டு நிற்கிறோம்

எங்கோ தவறிருக்கு  
என்பதனை உணராயோ?  
எல்லோரும் ஓர் முடிவில்  
இறுதி வரை இணையாரோ?

எல்லாத் தமிழருக்கும்  
ஏகோபித்த ஆசையுண்டு  
எமக்கோர் நாடு வேண்டும்  
இதுவே அவ் ஆசை

ஈழத்தை நாம் விட்டால் - எம்மவர்க்கு  
எங்கே நாடு எழும்!  
உலகத் தமிழினமே  
உடனடியாய் விழித்து எழு!

தலைமை தவறென்றும்  
அணுகுமுறை தவறென்றும்  
எத்தனை காலம் தான்  
ஏமாற்றி வெளி நிற்போம்

தமிழ்தேசம் எடுத்திட்ட - உயிர்  
கொல்லப் பறந்திடும்  
இராட்சதப் பறவைகள் - அது  
பீச்சிடும் நஞ்சு வெடிமழைக் அஞ்சாது  
களம் தனில் மடிவது யாருக்கு?

முலைப்பால் சுவைதனை  
முழுதாய் மறக்குமுன் - மண் மீட்டிட  
களம்தனில் மடிவது யாருக்கு?

புத்தி பேதலித்துப்  
போய்ச்சேர நிற்குதுகள் - என்று

பொய்யுரைத்தல்  
முறையல்ல எம் தமிழா!

ஓடித்தான் வந்து விட்டோம்  
ஓரணியில் நிற்கத்தான் இயலாதா?

எல்லோரும் இவ்வுலகில்  
மும்முதலாய் விரும்புவது  
இனிய தம் உயிர்தனையே

குண்டுவரும் கொல்லவரும்  
என்று தெரிந்திருந்தும்  
அஞ்சாமல் அணைக்கின்றார்  
அழியா அவ்வீரர்

யாருக்காய் துறக்கின்றார்  
ஒருவருக்கா - இல்லை  
உலகத் தமிழருக்கு  
ஓர் நாடு எடுத்திட்ட

எண்ணிப் பார் எம் தமிழா!  
எத்துணை தியாக மென?

செந்தமிழா! சிவந்திடும் எம் தமிழா!  
உன்னையே நீ அறிவாய்!  
உன்னையே நீ உணர்வாய்!

அருள்தாஸ்  
30.08.1992

## ஊனத்தமிழனின் உள்ளக்குமுறல்

தேக்கான உடல்வாக்கு  
தேகத்தில் கையில்லை  
தேசத்தைக் காப்பதற்காய்  
காப்பரணாய் கைகொடுத்தேன்

வாழ்க்கையை இழந்திட்டேன்  
வஞ்சியையும் பறிகொடுத்தேன்  
கஞ்சி குடித்தேனும்  
காலத்தைப் போக்கிடலாம் - ஆனால்  
பிஞ்சுகள் சமர்புரிய  
பெரியோன்யான் சுமையாயிருந்து  
கஞ்சியில் பாதிக்கேட்க - மனமின்றி  
அஞ்சியே ஓடிவந்தேன்

இங்குகாருண்டு பணமுண்டு  
களித்திருக்கஏராளம் வழியுண்டு  
சோறுண்டு கறியுண்டு  
சுகத்தை அனுபவிக்க  
சொகுசான மெத்தையுண்டு - விரும்பின்  
வாவென்று எண்கழட்ட  
வந்திட நங்கையுண்டு

உனக்கு ஊர்உண்டா - உறவுண்டா?  
உனக்கோர் நாடுண்டா?  
பாருள்ள நாடெல்லாம்  
பரதேசிக் கோலம்தான்

இங்குதாயின் பாசமுண்டா?  
தாய்நாட்டுச் சுகமுண்டா?  
நோயில் படுக்கையிலே  
வாயில் சோறுட்ட  
பாசக் கரமுண்டா?  
யாவும் இழந்துள்ளாய்  
போகட்டும் உன்வாழ்வு

பலமுறை விவாகம்  
பாலியல் மோகம்  
விடுதியில் ஆண்துணை  
வீதியில் பெண்சுவை - இதுவா!  
அவர்கள் எதிர்காலம்  
எண்ணிப் பார்த்தாயா?  
எத்துணை கொடுமையென்று

தேசத்தில் பிரச்சனை  
தேடினார் இராணுவம் - என  
நீசொல்லி தேவையானதை  
திறமையாய் பெற்றுள்ளாய்  
தேசத்தின் நிலையென்ன - அதன்  
தேவைதான் உடனென்ன  
எண்ணிப் பார்த்தாயா?

எம்தேசத்தில் எதுஉண்டு  
சோறுண்டா? சோப்புண்டா?  
காருண்டா? கரண்டுண்டா ?  
வீடுண்டா? விளக்குண்டா?  
விளக்கெரிய  
எரிபொருள் தானுண்டா ?

நோயுண்டு  
நோய் தீர்க்க மருந்துண்டா ?  
சேயுண்டு  
சேயின் பசிபோக்க யாதுண்டு ?  
கல்விச் சாலையுண்டு  
கல்விகற்க ஆட்களுண்டு  
காகிதம் தானுண்டா ?

ஏர் உண்டு  
ஏர்பிடிக்க கரங்களுண்டு  
விதையுண்டா? உரமுண்டா ?  
கடலுண்டு மீனுண்டு  
படகுண்டு வலையுண்டு  
அதைப்பிடிக்க வழியுண்டா ?

வானமே கூரை  
பதுங்குகுழி வதிவிடம்  
வாழ்க்கையோ அகதி  
பசித்த கண்கள்  
சிந்தையிலே கப்பலின்வரவு  
இதுவே நம்தேசம்

யாவும் உணர்ந்திடுவோம்  
நாங்கள் விழித்திடுவோம்  
ஏவும் தடைஉடைத்து  
எம்மவர்க்கு உதவிடுவோம்

# தமிழம்மா



முன்னைய மொழிகளில் மூத்தமொழி  
மண்ணிலே மாந்தர் வாழ்வதற்கு  
மகுடக் குணங்கள் கொண்டமொழி  
அன்னிய தேசத்து அறிஞர்களும்  
ஆய்ந்து அறிந்து ஆமென்று சொன்ன  
அருமை மொழி

கோடி கோடியாய் படைத்தவளே  
கொள்ளாச் சிறப்புக் கொடுத்தவளே  
இல்லா நாடு உள்ளவராய்  
இவ்வுலகம் தன்னில் ஏன்படைத்தாய்  
சிற்சில இலட்சம் உள்ளவர்க்கும்  
நேற்றும் இன்றும் நாடுண்டு  
சொந்த நாடு ஏதுமின்றி  
சோர்ந்துபோன மனிதர்கள் போல்  
வெந்து நொந்து வாடுகிறோம்  
வேதனை தீர்ப்பாய் தமிழம்மா  
வெறுத்திடும் வாழ்வை மாற்றம்மா

ஒன்பது கோடி கடந்தவளே  
உன்பிள்ளைகள் நிலையைப் பாராயோ  
உலகம் முழுவதும் அலைகிறார்  
உழைத்து வலித்து வாடுகிறார்  
ஊரில் நாட்டில் வாழ்வதற்கு  
உயிருக் குயிராய் ஏங்குகிறார்  
உதவி புரிவாய் தமிழம்மா  
ஒருவருமில்லை எமக்கம்மா

ஈழதேசத் தமிழர்களை  
எங்கள்அம்மா எண்ணிப்பார்  
போரும்நின்று ஆண்டிரண்டு  
ஈழம்மட்டும் மாறவில்லை  
இரத்தவாடை நிற்கவில்லை  
ஊரில் யாரும் உறங்கவில்லை

உள்மனப் பயமும் போகவில்லை  
அருவமான மனிதர்களின்  
அருவருப்பான கொடுமைகள்  
ஓடி அங்கு போகாயோ  
உதவிக்கரம் நீ கொடுக்காயோ  
உயிரே மொழியே தமிழம்மா  
உன்னையன்றி யாரம்மா

பயங்கரவாதம் என்றோர்கள் - அது  
பயன்தந்தவாதம் அல்லவென்று  
பாரினில் இன்று புரிந்திருப்பார்  
பாய்ந்து கொடுத்த படைக்கலங்கள்  
பாதகம் செய்தது அறிந்திருப்பார்  
இன்று நீதிகேட்டுத் துடிப்போர்கள்  
நாளை நேர்மையாக நடப்பாரா?  
நேற்று மட்டும் நடந்தவைகள்  
நெஞ்சு வழிய ஏமாற்றம்  
மாற்றம் வருமா தமிழம்மா  
மண்டியிட்டோம் சொல்லம்மா

ஆசியநாடுகள் நிலப்பரப்பில்  
அழியா உச்சம்  
தொட்டுவிட்ட கோரமுகம்  
'கொலைக்களம்'  
பூசிமெழுக முனைகின்றார்  
புத்தரின் தேச மைந்தர்கள்  
அள்ளிமலைபோல் குவித்த உயிர்  
முள்ளிவாய்க்கால் கோரங்கள்  
கொள்ளிபோட மனிதரின்றி  
கொலையோர் சூழ அங்குநின்று  
பூமிபிளந்து அள்ளிமூடி மறைத்தாரே  
ஐயோ தமிழா மறந்திடுமா  
அம்மா தமிழே பதில் கூறிடம்மா

எப்பெரும் அழிவு வந்தாலும்  
எத்தனை உயிர்கள் சென்றாலும்  
இத்தனை நடந்த பின்னாலும்  
ஒற்றுமை என்பது வாராது  
உந்தன் மைந்தர்

உடைந்தும் பிரிந்தும்  
மோதுகிறார்

உள்ளுக்குளே குழிபறிப்பு  
குழிக்கும் உள்ளே குடல் அறுப்பு  
பழிக்கும் உலகப் பார்வைகளை  
பார்த்துத் திருந்த வேண்டாமா?

அழிக்கும் பகைவர் துணைநிற்கும்  
அறியா அறிவை என்னசொல்ல  
வலிக்குதம்மா நெஞ்ச மெல்லாம்  
வந்து எமைச் சேர்க்காயோ  
வாழ்ந்த நாடு தாராயோ  
வாழும் மொழியே தமிழம்மா  
வணங்கிக் கேட்டோம்  
வா அம்மா

**ஈழவன் அருள்தாஸ்**

2011

பாரிஸ் தமிழர் கல்வி நிலைய வெள்ளிவிழா  
கவிதைப்போட்டியில்  
தங்கப்பதக்கம் வென்ற கவிதை



## மே 18

சொல்லி மாளும்  
சோகமா இது?  
பிஞ்சு பெண்டர்  
கூனி ஏலா  
மூப்பு மாந்தர்  
அள்ளி மலைபோல்  
குவித்த உயிர்  
ஆசியாவின் அழியா  
உச்சக்கோரம்

நெஞ்சுக்குள்ளே  
நெருப்புத்துண்டு  
அவ்வப்போது  
சீறிச்சீறி  
சிதறி வெடிக்கும்  
வெடித்துப் பாயும்  
விழியின் ஓரம்  
வெப்ப ஈரம்

ஆறாக்காயம் ஆயுளிற்கும்  
மாறாச்சோகம்  
மண்ணில் வாழ்வு  
மறையும் வரைக்கும்

அருள்தாஸ்  
18.05.2017

# முள்ளிவாய்க்கால்

ஆண்டுபத்து ஆகிறது  
அமுதகண்ணீர் நிற்கவில்லை  
மாண்டமனிதர் உறவுகளின்  
மனவலிகள் சுருங்கவில்லை

முள்ளிவாய்க்கால் கோரக்கொலை  
சொல்லிமாளாச் சோகக்கதை  
அள்ளிமலைபோல் குவித்தஉடல்  
கொள்ளிபோட மனிதரின்றி - மா  
குழிகள்தோண்டி மறைந்தாரே

வந்துவந்து பார்க்கும்உலகம் - நீதிக்காய்  
வாய்திறவா வடிவம்காட்டும்  
தெண்டித்தெண்டிக் கேட்டாலே - திக்கித்திணறி  
அபிவிரித்தி ஆசைபேசி  
ஆயுளிற்கும் கதைகள்ஓட்டும்

சென்றுவிட்ட மனிதர்களும்  
இங்கிருப்போர் இழிநிலையை  
இறவாது இறக்கின்ற அவலங்களை  
எடுத்தியம்பி விளக்கினாரோ - இல்லை

அங்கிருப்போர் எண்ணமெலாம்  
உலக நடப்புப்போல்  
ஆள்வோரைக் காப்பதுதான் கொள்கைகளோ  
யார்அறிவார் யார்உரைப்பார் அறிகிலேனே

அருள்தாஸ்  
18.05.2018

## ஊறணி கிராமம்



### ஊரது தூரத்துப் புள்ளியாய்

நினைவுகளே கனவுகளாய்  
நிழல்களே உருவங்களாய்  
உறவுகளே மறைவுகளாய்  
ஊரது தூரத்துப் புள்ளியாய்  
மறைவது எப்படி

சாரத்துக் கட்டுடன்  
சட்டை கையினில்  
ஈரத்தை உறிஞ்சிடும்  
ஏக்கத்து வெய்யினில் - மர  
ஓரத்து நிழலினில் சிறுகூட்டம்  
பலதும் பத்தும் உதிரும்

கையில் பணமில்லை வீட்டில்  
பையில் பணமில்லை - இருந்தும்  
களிப்பில் குறைவில்லை  
தையது பிறந்து விட்டால்  
தளம் திரும்ப மனம்விரும்பும்  
பையவே வெய்யில் வரும்  
பட்டென்று சுட்டெரிக்கும்

உணவுக் கரையல்கள்  
நாவெறுக்கும்  
வளையல்கை உணவு கேட்கும்  
படகுகள் முட்டிநிற்கும்  
பாறைகள் பெருத்துவரும்  
ஊரினில் சேதிவரும்  
உழைப்பங்கு நடப்பதென்று

மாசி வந்தது மயிலிட்டி சென்று  
மாதாவை வேண்டுவர்  
கடலோரத்தாயே காணிக்கை மாதாவே  
ஊர் திரும்பிட உழைப்பு நடந்திட  
வாழ்வு மலர்ந்திட வழிகாட்டு தாயே  
காணிக்கை செலுத்தியே  
கருணையாய் வேண்டுவர்

கோவில் முடிந்து கரையோர் கூடுவர்  
கதைகள் பேசுவர்  
கம்பத்து வெளிச்சம் மறைய வாளையாம்  
காபர் வெளிச்சம் மறைய சூடையாம்  
தீவில் இருப்போர் திகில் உறுவர்  
ஊரும் திரும்ப முடிவெடுப்பர்

தீவிலும் உழைப்பங்கு நடக்கும்  
தீவுக்கூட்டம் போல்  
சூடை சிலரை செவ்வலாய் தாக்கும்  
கருங்கண்ணி கணவாய் தூண்டிலில் மாட்டும்  
கடலோரின் வாழ்வில் கலகலப்பூட்டும்  
சில வேளை வலைகளும் பாறையில் மாட்டும்  
பலமான தொழில் சேதம் மீனவரை வாட்டும்.

அருள்தாசு அந்திரேசுப்பு  
27.06.2004

## ஊற்றலடி (பாகம் 1)



ஊற்றலடியே ஊற்றலடியே  
உந்தன் சேதி கேட்டபொழுது  
புத்தமலராய் எங்கள் மனசு  
பொங்குதடியே  
ஐந்து நாலு ஐந்து ஐந்து (20 - 25)  
ஆண்டுபல கடந்திட்டாலும்  
நெஞ்சில் ஏக்கம் தீரவில்லை  
இங்கு நிற்பதற்கு நேரமில்லை  
பார்க்கமனம் ஏங்குதடி  
பளிங்கு ஊற்றுப் பாயும் காட்சி  
காதினோரம் கேட்குதடி  
சலசலக்கும் நீரினாட்சி

ஆடிமாசம் பிறந்திட்டாலே  
ஆனித்தேர்போல்  
அலையும் கூட்டம் - உந்தன்  
அடிமடியில் பாசியள்ளும் (பாசி பிடுங்கும்)  
பாட்டி தொடங்கிப் பேத்தி வரைக்கும்  
பகிடிக்கதைகளோடு பொழுது ஓடும்  
இரவில் கூட அவைகள் நீளும்

சின்னக்கையால்  
அள்ளவருமாம் அதிகபாசி  
ஆசையூட்டி

**மனதில் தோன்றும் எண்ணங்கள்**

---

அணைத்துப்பேசி  
வேலைவாங்கும்  
பெரியோர் கூட்டம்

ஓமோமெனச் சொல்லிச்சொல்லி  
வாலைக்காட்டி  
குஞ்சுமீனை பிஞ்சுக்கைகள்  
பிடிக்கத்தேடும்  
மீனைக்கண்ட சிறிசுக்கூட்டம்  
பாலைக்கண்ட பூனைபோலே  
பதறிப்பாய  
படபடப்புக்கண்ட மீனோ  
பாறைக்குள்ளே மறைந்துபோகும்  
பசுமரத்து ஆணியாக  
பழையகாட்சி நெஞ்சுக்கூட்டில்  
என்றும் வாழும்

எந்தப்படமும் இன்றுவரையில்  
எடுக்கவில்லை இந்தக்காட்சி  
உலகம்கூட எடுத்திடாது எங்களுரின்  
இயற்கைமாட்சி

தொடரும்.....

**அருள்தாஸ்**

05.02.2017

## ஊற்றலடி (பாகம் 2)

நிலமகள் பல  
ஊற்று நீர்களை  
கனிமங்களோடு  
நீலக் கடலுக்கு ஈயந்தாள்  
அதில் ஒன்று ஊற்றலடி  
ஊற்றலடி  
ஊற்றுத் தண்ணீர் - கடல்  
உயிர்களுக்கு  
ஊட்டத்தண்ணீர்

உவர்ப்பற்ற ஊற்றுநீர்  
பாறை கல் தொட்டதால்  
பாசிகள் வளர்ந்தன  
பாசிகள் கண்டு  
பார்மீன் வரலாயின

ஒட்டி ஓரா உறை கலவாயும்  
நீரில் மேல் நீந்தும்  
மணலை வெருகா  
மண்டைப்பாக்கன்  
துள்ளிப் பாயும்  
வெள்ளியா மீனும்  
சுற்றுலா போல் வந்து - பாசிகள்  
சுவைத்து மகிழ்ந்தன  
வண்டல் கனிமம்  
சுவைக்க வளையவந்த  
கிளாக்கன் எருமைநாக்கி  
குளிக்க வந்தோர்க்கு  
குதுகலமுட்டின

மீன்களின் வரவு கண்டு  
வீசும் வலையோர்  
வேட்டைக்கு ஆயத்தமாகினர்

**மனதில் தோன்றும் எண்ணங்கள்**

---

கடலைக் கலக்கும்  
சிறுவரை  
கலைத்து விரட்டினர்  
காற்சட்டை களர - சிறுசுகள்  
ஓட்டம் பிடித்தனர்

வீசுவோர்  
கூர்மைப் பார்வையும்  
குண்டு ஈய வலையுமாய்  
குவித்துப் பாதம் தூக்கி  
அடிமேல் அடிவைத்து  
மீன்கள் அருகே நெருங்க

தொடரும்.....

**அருள்தாஸ்**  
10.02.2017



## ஊர்சேவை உள்ளங்களை உயர்த்தும் சேவை

கரையோரே வாரீர் படகு  
கடலோடி மீன்தேட  
வழியமைக்கும் வான்தோண்ட வாரீர்  
ஆணென்ன பெண்ணென்ன  
தொண்டுக்கு வாரீர்

ஊருயர்த்தும் பணியென்றால்  
ஓடிநீர் வரவேண்டும் உற்சாகமாக

ஓடிநீர் ஒன்றுபட்டால்  
வழிதிறக்கும் திண்ணம்  
திண்ணம் வண்ணமானால்  
கரையோர்  
கடலோடி மீன்வாரும்  
கனவெல்லாம் நனவாகும்  
கவலைகள் பறந்தோடும்  
காலங்கள் இனித்திடும்

சிரிக்குதுபார் ஊரின் (ஊறணி)  
சிங்காரப் படங்கள்  
தெறிக்குது பூரித்த  
புன்னகை மலர்கள்  
என்றைக்கும் இருக்கட்டும்  
எல்லோரும்  
இணைந்திட்ட கரங்கள்

அருள்தாஸ்

01.05.2017



## தொடரும் சிரமதானம்

சிரமும் கரமும் துணைகொண்டு  
சீராய் ஊரோர் உழைக்கின்றார்  
கொழுத்தும் வெய்யில் புறந்தள்ளி  
ஊறணி உயர்த்தும் பணிகள்  
தொடர்கின்றார்

கருத்து மோதல் கதையொதுக்கி  
களத்தில்  
செயலாய் சேவை  
செய்கின்றார்

முதுமை வயது  
மாந்தரெல்லாம்  
மூச்சு இரைக்க  
உதவுகிறார்

அருமைக்  
குடும்ப இளையோர்கூட  
ஆவலோடு  
இணைகின்றார்

பலத்தில் சிறந்த இளையோரும்தான்  
பாரம் தூக்க!  
சிரித்துச் சிரித்து அவர்கள் பேசி  
சிறக்கப் பணிகள் செய்கின்றார்

தேசம் தாண்டிய நாமெல்லாம்  
படுத்தும் இருந்தும் விரல்கள்தட்டி  
பணிகள் முடிந்தது என எண்ணி  
காலம் கழிப்பது சரிதானா ?

இறுக்கும் சமைகள் எங்கில்லை  
இருந்த போதும்  
வருந்தி முயன்று கரங்கள்நீட்டி  
விழுந்த ஊரை நிமிர்த்திடுவோம்

அருள்தாஸ்

15.08.2017

## மீனவன்



விட்ட தொழிலை விரட்டி விரட்டி  
விட்டிடாது விரும்பித்தொடரும்  
வீரனே  
அன்ரன் ஞானராசனே  
மீன்பிடியில் சூரனே

பார்க்கப்பார்க்கத் தூண்டும்காட்சி  
வெள்ளிமீன்கள் துள்ளும்அழகு  
விலைகொடுத்து வேண்டமுடியா  
விழிகள்மகிழும் விரிப்புக்காட்சி

துருதுருக்குது உடம்பு  
ஓடிஅருகில் பக்கம்வந்து  
ஓடும்கடலில் உலவும்மீனை  
தூண்டில்கொண்டு தூக்கிஎடுக்க  
துடிதுடிக்குது கைகள்  
காட்சிஒளி கண்டதோடு  
காணும்போதும் ! அடங்குஅடங்கு  
என்றுசூறி  
அடக்கிவைக்குது மனசு

அருள்தாஸ்

27.04.2018



## உறவுகளை இணைக்கும் ஊறணி இணையம்

பத்தாம் ஆண்டின் பசுமைப் பதிவுகள்

ஏதிலிகளாய் வெளிநாட்டில்  
இடம் பெயர்ந்தோர்க்கும்  
எதிரிகளால் உள்நாட்டில்  
இடம் பெயர்ந்தோர்க்கும்  
இணைப்புப் பாலமாய் இன்றிருப்பது  
இணையம் என்றால் தவறாகாது

ஊரின் நேற்றைய உறவுகளையும்  
இன்றைய ஊர் மனிதர்களையும் - நாளைய  
எம் மழலைத் தலைவர்களையும்  
நொடிப்பொழுதில் - எங்கும்  
கண்டுகளிக்க கலைக் கதம்பமாய்  
கண்முன்னே வருவது ஊறணி வலைத்தளம் - இது  
ஆண்டுபத்தை கடந்துள்ளதை - எண்ணி  
அளவில்லா மகிழ்ச்சியோடு வாழ்த்திநிற்கிறோம்

நம் மண்ணில் விளைந்த  
மொழி வழிக்கலைகளை அழியாது  
அடுத்த தலைமுறைக்கு எடுத்துச்செல்ல  
புகுந்தநாட்டின் புதிய மொழிக்கலைகளில்  
புதியதலைமுறை புகுந்து விளையாடும் - சிறப்புகளை  
புதினமாய் உலகெங்கும் எடுத்துச்செல்ல  
ஊறணிவலைத்தளம் ஊக்கமுடன் உழைத்ததை  
உளமகிழ்ந்து பாராட்டுகின்றோம்

எம்மூரின் வேரூற்றுகளிலும்  
அறிவுமதிகளும் தாமரைகளும்

தோன்றலாம் முயற்சித்தால் - என்று  
ஊக்கம்தரும் ஆக்கங்களை  
உற்சாகமாகப் பதிவுசெய்த  
ஊறணிஇணையத்தை மெச்சுகிறோம்

இயந்திரத்தைவிஞ்சி வேகமாய்ஓடும்  
புகழிட வாழ்வினிலே  
உறக்கம்தொலைத்து உறவுகள் தொலைத்து  
ஊர்உணர்வுகள் தொலைத்து  
பணமுடை தீர்க்க - பிள்ளை  
படிப்பினை முன்னேற்ற  
ஓடிப்பறக்கும் உலகவாழ்வினிலே  
நேரம்ஒதுக்கி நித்திரைசுருக்கி  
காலம்பாராது உழைத்த  
இரட்டணராஜாவையும் பாராட்டுகிறோம்

மலரும் பிறந்தநாட்கள்  
மறைந்த இறப்புநாட்கள்  
இணையும் மணநாட்கள்  
இணைந்துசிறந்த அறுபதாம்மணநாட்கள் - என்று  
நம்வேர்கள் நகரும் வாழ்வியலை - முடிந்தவரை  
படமாய் பண்ஒளிப்படமாய்  
பாரெங்கும் உள்ளஉறவுகட்கு  
படைக்கின்ற இணையம் சிறப்புறுக

எம்மூர்மனிதர்க்குள்ளும் அவர்மனதிற்குள்ளும்  
கவிதைகளும் நல்ல கருத்துக்களும்  
மறைந்து உறைந்து மடிந்து சுருங்கி  
புதைந்து இருந்ததை ஊக்கம் கொடுத்து  
ஆக்கமாக ஆச்சரியப் பதிவாக - இணையம்  
இனங்காட்டியதை எண்ணி வியக்கிறோம்

ஊறணிஉறவுகளை உயர்குடிமக்களாக மெருகேற்ற  
திருமறையும் பொதுமறையும் சேர்ந்துகுழைத்து  
தெவிட்டாத தேன்தமிழில் அள்ளிவழங்கி  
கண்டிமையும் கருணையுமாய் எமை வழிநடத்தும்  
அருட்தந்தை தேவராஜன் அடிகளாரின்  
குருத்துவ வெள்ளிவிழா  
இலண்டனிலும் பாரிசிலும் கொண்டாடிமகிழ்ந்த  
குதுகலநிகழ்வுகளை ஒன்றும் விடாமல்